

“Tajba din, irrid flusi lura!” qallu sod sod Ronald Mallia-Cassar. Hawnhekk, l-ghalliema, li kienu ghaxra, bdew jghidulu, bhallikieku, imma ma tghallimt xejn, ma dahhalt xejn f'mohhok, xejn, proprju xejn? Fi ftit kliem, mistoqsijiet f'dan is-sens.

“Xejn, xejn,” wegibhom, “u rrid il-flus li hallast hawnhekk lura.” Ir-rettur issa dar fuq l-ghalliema, u talabhom biex jaghmlu xi mistoqsijiet, anke elementari, halli jaraw kif, u jekk hux veru li dan ma tghallem xejn f'kullegg speċjalizzat, ta' fama bhalma hu San Erardu.

U kollha bdew jistaqsuh. Beda tal-Latin, li rċieva twegiba banali. Ta' l-Ingliż, tat-Taljan, l-istess. Ta' l-istorja hareġ b'mistoqsija li ebda Malti ma jiżbalja: “Meta kien sar l-Assedju tat-Torok. Jew ahjar: meta sar l-Assedju tal-Maltin mit-Torok?”

“Assolutament ma nafx, tistaqsunx. Ma nafx...,” kienet it-twegiba. Kollha, l-ghalliema kollha, intefghu biex jistaqsuh xi mistoqsija u jwegibhom l-istess, li ma jafx.

Fl-ahhar, b'sinjal b'rasu, l-ghalliem tal-matematika, wera li jrid ikellmu hu. U l-ohrajn hallewh, forsi aktarx b'kurżità halli jaraw biex hierieg. U dan beda.

“Sur Mallia-Cassar, taf li talanqas lili, ikkonvinċejtni li ghandek ragun. Ghidli ara, kemm qed tippretendi?”

“Ara,” hawn hatfu fil-kelma Mallia-Cassar ... “Nibdew: mitejn lira kull term ghal hames snin ... u bejn kontribuzzjonijiet ... u dan ...”

“U le mhux hekk ... Irridu ċ-ċifra sewwa ahna. Ara, hawn ha din il-karta u ghandek din il-*biro* ... Niżżel eżatt dak li trid, ghodd kollox.”

Mallia-Cassar qabad il-karta, u beda jghid u jniżżel: “200 lira ghal tliet terms, 600 lira, u ghal hames snin dawn igibu 3000 lira, u extras qisu ghoxrin lira kull term – sittin lira, u ghal hames snin igibu 300 lira ... It-total gieni tlett elef u tliet mitt lira ...”

“Prosit tassew,” qallu l-ghalliem tal-matematika. “Mela għallimniek xi haga, talanqas, għallimniek taghmel is-somom. Tridx titlaq 'il barra minn hawn ...”

## Afrika

Hemm l-arti fik, sahhara tal-pjaneta  
Idejk isellmu 'l-ghodwa tax-xemx tielgha,  
dirghajk jilqghu 'l-irjeh deklin sa gewwa,  
ghajnejk joghlew fis-sema jfittxu l-qofol  
sakemm jarawh jinhall bit-talb u t-tama.

Saqajk ma jistrihux u jiżfnu dejjem  
ma' l-ghanja tal-buffuri, mat-thaxwixa  
li titla' sa l-gholjiet u thuf fl-imsaġar,  
il-knejjes li mill-gholi tieghu Alla  
jaghzilhom biex jistrieħ 'il bogħod mill-bqija.  
Il-vibrazzjonijiet ta' qalbek wiesgħa  
jinstemghu f'kulma taghmel, tiżfen, tghanni,  
tixxennaq, titlob, tohlom u tistenna  
li ruhek darba tqum u tmexxi dinja.  
Il-hażna tiegħek m'hix fil-gid ta' issa,  
hemm fik żerriegħa ġdida li trid tinbet,  
hemm ruhek li timmarka l-istaġuni,  
ir-ruh ta' dil-pjaneta kollha t'ghada.

Is-sebħ u l-wegħha tiegħek haġa waħda,  
int waħda biss li tghanni, waħda tokrob.  
Ġidek ma jinħażinx fil-ġarar tagħna,  
jingabar f'qalb li tnixxi d-demm u xorta  
b'tahbita fissa lejl u nhar tistenna.  
Din l-ghodwa sseħħ ghax hemm miktub fuq ġbinek,  
hemm fuq ġenbejk u hemm fuq qalbek berah.  
Hemm l-arti fik biex tkellem 'l-istaġuni,  
u biha tkellem lill-haxix u 'l-bhejjem,  
u l-kelma tiegħek waħda: poezija,  
il-kelma t'Alla lil uliedu kollha.  
Mistur xi mkien fi hdanek il-holm tiegħek,  
itir mar-riħ fir-ramel tad-deżerti,  
jistenna l-waqt li jkaxkar dinja mieghu.  
Riesaq il-hin u d-dinja kollha thares  
tissemma' r-ritmu tiegħek, fantasija  
ghal dir-raġuni xiha, mnikkta tagħna.  
Il-wegħha tiegħek tagħna, kull miraklu  
li johroġ minnek se jagħmilna wliedek,  
imsaħhra bik, midjuna lejk, sa fl-ahhar.  
Qalbek ghajjiena ma tegħjiex ittektek  
u żzomm pjaneta shiha ttektek magħha.  
Hemm Alla hdejk fil-ferħ u fid-duluri,  
u f'ismu nhallsu d-dejn għalik, omm helwa,  
sakemm bid-dejn skontat niddejnu ahna.

*Oliver Friggieri*